

21/03/2026

07.40 / PM

*..... بر صغیر کے ساتھ ساتھ جموں کشمیر میں منائی گئی عید الفطر کی تقریب // یو ٹی بھر میں عید نماز کے بڑے بڑے اجتماعات منعقد۔
*..... صدر جمہوریہ ، نائب صدر جمہوریہ ، وزیر اعظم ، لیفٹنٹ گورنر اور وزیر اعلیٰ سمیت کئی شخصیات کی عوام کو مبارکباد۔
*.... آج ہی منائی جا رہی ہے نو روز عالم کی تقریب
*..... جنگلات کا بین الاقوامی دن آج۔

عید

پورے بر صغیر کے ساتھ ساتھ جموں و کشمیر میں بھی عید الفطر کی تقریب سعید انتہائی تڑک احتشام اور مذہبی عقیدت کے ساتھ منائی گئی۔ اس سلسلے میں شہر و دیہات میں نماز عید کے بڑے بڑے اجتماعات ادا کئے گئے۔ سب سے بڑا اجتماع آثار شریف درگاہ حضرت بل میں منعقد ہوا جہاں ہزاروں کی تعداد میں فرزندان توحید نے حاضری دے کر نماز عید ادا کی اور ملک و قوم کیلئے امن و سلامتی اور خوشحالی کی دعا کی۔
آستان عالیہ پیر دستگیر صاحب خانیار ، زیارت مخدوم صاحب سرینگر ، آثار شریف شہری کلاشپور ، جناب صاحب صورہ ، سید یعقوب صاحب سونہ وار اور خانقاہ معلیٰ سرینگر کے علاوہ زیارت علمدار کشمیر چرار شریف ، زیارت علی عالی بلخی پکھر پورہ ، آثار شریف پنجورہ شوپیان ، آثار شریف کعبہ مرگ ، کھرم سرہامہ ، زیارت زین الدین ولی عیشمقام ، زیارت مکہامہ بیروہ ، زیارت بابا پیام الدین ریشی تنگمرگ اور زیارت جانیاز ولی رفاعی بارہمولہ کے علاوہ وادی سبھی چھوٹی بڑی زیارت گاہوں اور خانقاہوں پر بھی عید نماز کے بڑے بڑے اجتماعات ادا کئے جانے سے متعلق اطلاعات موصول ہوئی ہیں۔ اس کے علاوہ امام باڈہ بڈگام ، امام باڈہ بمنہ سرینگر ، امام باڈہ جڈی بل سرینگر ، امام باڈہ احمد پورہ بارہمولہ ، قدیم امام باڈہ حسن آباد سرینگر ، امام باڈہ یاگی پورہ ماگام اور امام باڈہ کمل کوٹ اوڑی کے علاوہ کئی دوسرے علاقوں میں بھی عید نماز کے اجتماعات منعقد ہوئے ، جہاں علماء نے عید الفطر کی اہمیت پر روشنی ڈالی۔ صوبہ جموں میں بھی عید الفطر کی تقریب سعید جوش و خروش سے منائے جانے کی خبریں موصول ہوئی ہیں۔ جموں میں مکہ مسجد بھٹنڈی ، جامع مسجد تالاب کھٹیکا ، جامع مسجد پونچھ ، راجوری ، ریاسی ، ڈوڈہ ، ادھمپور ، رام بن اور صوبے کے دوسرے مختلف علاقوں بھی عید کی تقریب سعید جوش و خروش سے منائی جا رہی ہے ۔

لداخ

لداخ خطے میں بھی عید الفطر کی تقریب سعید مذہبی عقیدت اور سادگی کے ساتھ منائی گئی۔ کرگل میں عید نماز کے بڑے بڑے اجتماعات منعقد ہوئے۔ کرگل سے ہمارے نمائندے عنایت علی نے خبر دی ہے کہ عید نماز کے سب سے بڑے اجتماعات کرگل کے انقلاب منزل اور حسینی پارک میں منعقد ہوئے ، جہاں ہزاروں کی تعداد میں مسلمانوں نے عید نماز ادا کی۔ اس موقع پر عالمی امن اور انسانیت کی خوشحالی کیلئے خصوصی دعائیں مانگی گئیں۔
عید مبارک

صدر جمہوریہ درو پدی مرمو ، نائب صدر جمہوریہ سی پی راہاد کرشنن اور وزیر اعظم نریندر مودی ، لیفٹنٹ گورنر منوج سنہا اور وزیر اعلیٰ عمر عبداللہ نے بھی عید الفطر کے موقع پر لوگوں کو مبارکباد دی ہے۔

سماج کے مختلف طبقوں سے تعلق رکھنے والی کئی شخصیات اور دیگر کئی افراد نے لوگوں کو مبارک باد دی ہے۔ وادی کے ایک شاعر ممتاز مجید نے عید کی مبارک باد کے سلسلے میں کچھ اشعار لکھے ہیں جن کو نامور گلو کار اسد انجم نے اپنی آواز دی ہے۔ پیش ہیں یہ اشعار۔

عمر مبارک

وزیر اعلیٰ عمر عبداللہ نے عید نماز درگاہ حضرت بل میں ادا کی۔ اس موقعے پر انہوں نے کہا۔

سکینہ

تعلیم اور سماجی بہبود کی وزیر سکینہ ایتونے عید الفطر کی تقریب سعید کے موقعے پر لوگوں کو مبارکباد پیش کرتے ہوئے کہا۔

درخشاں مبارک

وقف بورڈ کی چیئر پرسن ڈاکٹر سید درخشاں اندرابی نے بھی آج درگاہ حضرت بل میں نماز عید ادا کی۔ انہوں نے اس موقعے پر عوام کے نام اپنے مبارکبادی کے پیغام میں کہا۔

تنویر صادق

زڈی بل تنویر صادق نے عید کے موقعے پر اپنے ایک MLA نیشنل کانفرنس کے ترجمان اعلیٰ اور پیغام مینکہا۔

محبوبہ

صدر اور سابق وزیر اعلیٰ محبوبہ مفتی نے آثار شریف درگاہ حضرت بل میں حاضری دے PDP کر نماز عید ادا کی۔ اس موقعے پر انہوں نے اپنے خیالات کا اظہار کرتے ہوئے کہا۔

وزراء مبارکباد

نائب وزیر اعلیٰ سریندر کمار چودھری ، کابینی وزراء، جاوید رانا، جاوید احمد ڈار، ستیش شرما کے علاوہ کئی دیگر سیاسی لیڈروں نے بھی لوگوں کو عید کی مبارکباد پیش کی ہے۔
چیف سیکریٹری مبارک
ادھر چیف سیکریٹری اٹل ٹلو سمیت انتظامیہ کے اعلیٰ افسران کے علاوہ زندگی کے اہم شعبوں سے وابستہ کئی ذی وقار شخصیات نے بھی عوام کو عید الفطر کی مبارک باد پیش کی ہے۔

پولیس مبارکباد

جموں کشمیر کے ACB کشمیر وی کے بر دی ، IGP جموں کشمیر پولیس کے سربراہ نلین پر بہات، ڈائریکٹر شکتی کمار پاٹک، سینٹرل یونیورسٹی کشمیر کے وائس چانسلر پروفیسر اے رویندر ناتھ مورتھی ، اور اندرا گاندھی نیشنل اوپن DSVR ، چیف پوسٹ ماسٹر جنرل جموں کشمیر سرکل یونیورسٹی کے ریجنل ڈائریکٹر برائے کشمیر و لداخ ڈاکٹر افروز حیدر رضوی نے بھی عوام کو عید الفطر کی مبارکباد پیش کی ہے۔

این سی

نیشنل کانفرنس کے صدر ڈاکٹر فاروق عبداللہ نے بھی آج آثار شریف درگاہ حضرت بل میں نماز عید ادا کی۔ انہوں نے عالم انسانیت کی خوشحالی کیلئے دُعا کی۔
اس دوران کئی پارٹی لیڈران اور کارکنوں نے سرینگر میں پارٹی صدر کے ساتھ ملاقات کر کے انہیں عید کی مبارکباد دی۔

پریک

یہ خبریں آپ آکاشوانی سرینگر سے سن رہے ہیں۔
پربھی سماعت کر سکتے DTH اور AIR خبر پناپ آکاشوانی کے موبائل اپلیکیشن نیوز آن
ہیں۔

ہمارے خبروں کے بلیٹن اور نیوز روم کے پروگراموں ، ڈسٹرکٹ نیوز لیٹر، نئی منزلیں اور شہر
شہر منظر کے بارے میں آپ اپنا فیڈ بیک ہمارے ای میل ایڈریس
پر بھیج سکتے ہیں - Radiokashmir@gmail.com

ہمارے علاقائی نیوز بلیٹن اور پروگرام یوٹیوب ، ایکس اور انسٹاگرام پر بھی دستیاب ہیں

نو روز

آج ہی نو روز کی تقریب بھی منائی جا رہی ہے۔ شعیب آبادی والے علاقوں میں اس سال نو روز کی
تقریب سادگی کے ساتھ منائے جانے کی اطلاعات موصول ہوئی ہیں۔
کشمیر مینو روز کے موقع پر ہی موسم بہار کا آغاز ہوتا ہے ، اور موسم بہار کی آمد کے ساتھ
ہی وادی میں سیاحوں کی آمد میں اضافہ ہوجاتا ہے ۔

عادل موسوی

نو روز کی اہمیت کے بارے میں وادی کے ایک معروف عالم دین اور مذہبی سکالر سید عادل
مرتضیٰ موسوی نے آکاشوانی نیوز سرینگر کے ساتھ بات کرتے ہوئے کہا۔

صوبائی کمشنر

ڈویژنل کمشنر کشمیر انشل گرگ نے نو روز کے موقع پر لوگوں کیلئے نیک خواہشات کا اظہار
کیا ہے۔

دن

آجنگلات کا بین الاقوامی دن ہے۔ آج کے دن کو منانے کا مقصد جنگلات اور جنگلی حیات کے
تحفظ اور ماحولیات کے توازن میں ان کی اہمیت کو اجاگر کرنا ہے۔ اس دن کی اہمیت کے بارے
میں آکاشوانی نیوز سرینگر نے جب چیف کنزرویٹو ویٹر آف فارسٹس کشمیر عرفان رسول وانی سے
بات کی ، تو انہوں نے کہا۔

یہ دن شجر کاری کے عالمی دن کے طور پر بھی منایا جاتا ہے ، جو جنگلات کو تحفظ دینے سے
متعلق انسانی عزم کو ظاہر کرتا ہے۔ جنگلات اور ماحولیات کے مرکزی وزیر بھوپندر یادو نے
اپنے ایک سوشل میڈیا پوسٹ پر آج کے دن کے حوالے سے لوگوں پر زور دیا ہے کہ وہ جنگلات
کے مکمل تحفظ کو یقینی بنائیں۔

دن پیغامات

اس دن کی مناسبت سے لیفٹنٹ گورنر منوج سنہا نے اپنے پیغام میں کہا ہے کہ جموں کشمیر کے
جنگلات پورے ملک کیلئے قدرت کا تحفہ ہے جنہیں ہر سطح پر تحفظ فراہم کیا جانا چاہئے۔
اپنے پیغام میں وزیر اعلیٰ عمر عبداللہ نے جنگلات کے تحفظ کیلئے محکمے کے افسران اور
اہلکاروں کی کوششوں کی سراہنا کی ہے۔ انہوں نے کہا ہے کہ جموں کشمیر کے کل رقبے کے
48 فیصد پر جنگلات پھیلے ہوئے ہیں جو ماحولیات کے توازن میں انتہائی اہمیت کے حامل ہیں۔

جنگلات کے وزیر جاوید احمد رانا نے آج کے دن پر اپنے پیغام میں کہا ہے کہ جنگلات کے تحفظ کے ذریعے قدرت کے قانون کی پاسداری یقینی بنتی ہے۔
چیف سیکریٹری اٹل ڈلو، محکمہ جنگلات کی کمشنر سیکریٹری شیتل ننڈا اور جموں کشمیر کے پرنسپل چیف کنزرویٹو فارسٹس سرویش رائے نے بھی اپنے پیغامات میں جنگلات کے تحفظ کی اہمیت اجاگر کی ہے۔

ریلوے

نو راتری کے سلسلے میں شری ماتا ویشنو دیوی استھاپن پر حاضری دینے کیلئے کٹرہ Chaitra آنے والے شردھالوں کے بڑھتے رش کو مد نظر رکھتے ہوئے شمالی ریلوے کے جموں ڈویژن کے اہتمام سے آج کٹرہ اور جموں کے ریلوے اسٹیشنوں پر ایک جامع مہم چلائی گئی، جس کا مقصد شردھالوں کے سفر کو آسان اور آرام دہ بنانا ہے۔ ریلوے کے جموں ڈویژن کے سینئر ڈویژنل کمرشل منیجر اچیت سنگھ نے کہا کہ شردھالوں کی سہولت کیلئے مناسب اقدامات کئے جا رہے ہیں۔

ست شرما

جموں کشمیر کے صدر اور پارلیمنٹ ممبر ست شرما نے کہا ہے کہ وزیر اعظم نریندر مودی BJP کی قیادت میں بھارت ایک مضبوط اور مستحکم ملک بن گیا ہے۔ وہ آج اکھنور جموں میں پارٹی کے ایک اجلاس سے خطاب کر رہے تھے۔ اس موقع پر پارٹی کے کئی سینئر لیڈر بھی موجود تھے۔

جموں پولیس

منشیات کے کاروبار کے خلاف اپنی کارروائی جاری رکھتے ہوئے پولیس نے ادھمپور میں ورن پانڈے اور رویندر کمار نامی دو ڈرگ اسمگلر ونکو گرفتار کیا ہے۔ ان کے قبضے سے منشیات کی کچھ مقدار برآمد کی گئی ہے۔

ACB

ایٹنی کورپشن بیورو جموں کشمیر میں رشوت ستانی کی بدعت کے خاتمے کیلئے ٹھوس اقدامات کر رہا ہے۔ تاہم اس وباء کے خاتمے کیلئے متعلقہ اداروں اور ایجنسیوں کو عوام کا تعاون لازمی ہے۔

نئے عام لوگوں کی سہولت کیلئے ایک ہیلپ لائن جاری کی ہے جس کا نمبر ACB اس دوران 9419678060 ہے۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش ہونے کا امکان ہے۔
سرینگر میں آج دن کا زیادہ سے زیادہ درجہ حرارت 17 اعشاریہ 9 ڈگری جبکہ کل رات کا کم سے کم درجہ حرارت 6 اعشاریہ 3 ڈگری سیلسیس ریکارڈ کیا گیا۔
جموں میں آج دن کا زیادہ سے زیادہ درجہ حرارت 23 اعشاریہ 2 ڈگری جبکہ کل رات کا کم سے کم درجہ حرارت 12 اعشاریہ 1 ڈگری سیلسیس درج کیا گیا۔
سرینگر میں کل طلوع آفتاب صبح 6 بجکر 32 منٹ اور غروب آفتاب شام 6 بجکر 43 منٹ پر ہو گا۔